

# ГОМАН

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:  
М. Стафанская 23.

Цэна абвестак:

на 4-ай старане за радок дробнымі лі-  
тэрамі — 25 фэніг.; дробныя абвесткі —  
на 5 фэніг за слова. Абвесткі аб сьмер-  
ці — 60 фэніг за лінейку дробн. друкам.

Цэна с перэсылкай і дастаўкай да хаты:

на 1 год — 4 м. 80 фэніг., на 1/2 году — 2 м.  
40 фэніг., на 3 месяцы — 1 м. 20 фэніг., на 1  
мес. — 40 фэніг.

№ 37 (129). Год II.

Вільня, 8 мая 1917 г.

Цэна 5 фэніг. (3 кап.).

## На усходзі спакойна.

7 мая.

Заходні тэатр:

*Фронт Рупрэхта Баварскага:* Пры Ленс і Арас і далей на ўсход да Вількура агонь артылерыі дайшоў вядзювай сілы. Ворагі абстрэлівалі Сэн-Кантан і ізноў руйнавалі катэдру.

*Фронт нямецкага Наследніка:* Пасяля цяжкіх страт 5 мая французам ўчора да абедна не пачыналі новых штурмоў. Толькі паабедзі вядзікі сілы пайшлі ў атаку між Фор-де-Мальмезон і Брэ, але былі без астатку адбіты.

У вечары і ўначы пачаліся вострыя атакі на поўначы ад Ля-Фо і дарогі Суассон-Ляон. У крывавай бітве мы ўчынілі ў ворагоў цяжкія страты і ўдзержалі ўсе нашы пазыцыі.

Каля Зімовай гары бітвы трывалі ўвесь дзень. Мы адабралі паўночны склон і ўдзержалі яго супроць чысьленна штурмоў ворагоў. Шэврэ — у нашых руках.

Ад 5 мая між Суассон і Рэймс узяты ў палон 9 афіцэроў, 726 салдатаў, адабыты 41 кулямёт і шывкастрэльныя стрэльбы.

Учора збіты 14 самалётаў ворагоў.

Усходні тэатр:

На лічучы дзе-не-дзе агня, на усенькім фронці спакойна.

*Македонскі фронт:* У завароці Чэрнай артылерыйскай бітва дайшла значнай сілы. На заходзі ад Вардара наступленьня ворагоў проці боўгароў адбіты.

ЛОНДОН. «Daily Mail» даносіць о Пецярбурга:]

Дзеля абароны намечаных тымчасовым урадам впраў прыбылі з Масквы ў Пецярбург верныя ураду кавалерыйскія палкі.

ГААГА. У тую пятніцу на Невікім прапекці былі стычкі між

салдатамі і староннікамі Леніна. Каля 3.000 членаў партыі Леніна зрабілі паход праз вуліцы са сьпевамі. 800 асоб мелі стрэльбы і шаблі. Дэманстранты неслі знамяны з надпісамі: «Вон правіцельство! Даволі вайны!» Неколькі работнікоў стрэлілі ў салдатаў, якія хацелі вярнуць лад.

ПАРЫЖ. С Пецярбурга даносіць, што вядзікі князь Мікалай Мікалаевіч назначэн за губернатара ў Туркестані.

ЖЭНЕВА. Англіцкі глаўнакамандуючы Гег паслаў тэлеграму расейскаму глаўнакамандуючаму Алексееву, віншуючы з назначеньнем. Адказваючы яму, Алексеев адпісаў: «Вы можаце быць пераконаны, што, ня глядзячы на труднасці, звязаныя с пераменаю ладу, расейская армія знае свае абавязкі перад адважнымі саюзнікамі. Як толькі пазволяць варункі клімату, яна сваім наступленьнем аказае пасильную паддзержку саюзнікам».

БЭРН. (В.Т.Б.). Ліонскія газеты пішучы, што тымчасовы расейскі ўрад зацьвардзіў Ізвольскага на становішчы пасла ў Парыжы. Ізвольскі падаў прэзідэнту рэспублікі свае паўнамочча.

БЭРЛІН. (В.Т.Б.). Болей за мільён англічан і французоў бюцца ў бая. У нячутым змаганні на заходзі саюзнікі кінулі ў бітву ўжо больш за мільён душ. Англічане ўвайлі ў бой 44 дывізіі, у тым ліку 12 — другі ўжо раз; гэта становіць 700 000 душ. Французы прабавалі дайсьці пабеды поўнымі 53 дывізіямі, чыслом больш за 400.000 душ. Ядным рэзультат гэтых вядзігарных выступленьняў — гэта аграмадныя страты.

ГААГА. З Вашынгтону даносіць:

Амерыканскі флот вехаў дзеля змагання с падводнымі лодкамі.

ЖЭНЕВА. Як піше «Matin», амерыканскія ваенныя караблі прыбліжаюцца да еўрапейскіх вод.

Вільня, 8 мая 1917 г.

Тая сіла, якую мае ў Расеі рада работнікоў і салдатаў, зусім справядліва званая «пабочным правіцельствам», — паказвае нам найлепей, што настаў чарод работніцкім массам выступіць на арэну грамадзкага жыцця і сваёй крэпчай рукой пакіраваць будоўляй фундамэнтаў новага жыцця народаў.

Ясна для кожнага, што новы лад будзе залежаць ад таго, хто яго збудуе. І калі пролетарыят у Расеі ня здолее зрабіць належнаго кроку і прыняць актыўнае ўдзяельце ў творчай рабоці, дык тую работу зробіць другіе — зробіць тая лібэральна-нацыяналістычная буржуазія, каторая без ніякаго сумлеваньня пастараецца ў новым ладзі забаспечыць для сябе чым большую ўдасць.

Тое-ж можам сказаць аб нашым Краю. Раней ці пазней, у гэтай ці іншай формі грамадзянство ў нас будзе паклікана да арганізацыі новага жыцця ў нашай Бацькаўшчыне. І характэр новай грамадзкай і дзержаўнай арганізацыі будзе ў нас залежаць ад тых элемэнтаў, якія патрапяць прылажыць руку да яе будовы.

Хто-ж у нас становіць найбольш чынны і творчы элемэнт?

Дарэтуль — трэба гэта сабе ясна сказаць — такім элемэнтам была буржуазія, каторая мела і мае найбольш інтэлігентных сіл. Ясна, што яна і пераважыць пры будове новаго нашаго быту, калі массы местоваго і вясковаго рабочаго народу не здолеюць, як трэба, арганізавацца, ня знойдуць у сваіх радах даволі культурных работнікоў, каторыя патрапяць даць адпор буржуазным элемэнтам.

У апошніх часах мы бачылі ў нашым Краю даволі сільны рух да канцэнтрацыі нацыянальных сіл у кожнаго народу, які тут пражывае. Канцэнтрацыя гэта, злучаючы на грунці агульных нацыянальных спраў усе грамадзкія групы і кірункі народу, магла, аднак, трываць толькі датуль, накуль не узнімецца справа устройства на новых асновах жыцця нашай Бацькаўшчыны. І вось цяпер, калі мы стаім наперадодні развязкі гэтай справы, нацыянальныя канцэнтрацыі губляюць грунт пад нагамі: работнік і багатыр-капіталіст, мужык-хлебароб і пан-абшарнік ніколі ня здолеюць знайсці такой формы палітычнаго ладу, каторы здаволіў-бы абедзьве староны.

Настаў час, каб шчыра дэмакратычныя элемэты, каторыя ешчэ не разарвалі зусім ненатуральнаго і ўжо несваечаснаго саюза са сваёй нацыяналістычнай буржуазіяй, зразумелі, што ім трэба

зрабіць выбар: с кім ісьці. І той, хто, сам не належачы да работніцкай класы, ўсё-ж такі шчыра стаіць за справы працоўнаго народу, павінен пайсьці далей поплеч с пролетарыяцкімі массамі і працоўным селянствам, каб творчай працай забаспечыць ясную будучыню тым, хто сваімі рукамі творыць багацьце нашай стараны.

## Селянскі рух.

Тэлеграмы што дзень прыносяць весткі з Расеі аб разрастаючымся ўсё болей і болей селянскім руху. Рух гэты вельмі напамінае знаны аграрны рух 1905 году: як тады, так і цяпер селяне ў Расеі, а ў тым ліку і ў Беларусі (напр. у Міншчыне) дабіваюцца раздзелу між хлебаробамі безмяжовых абшароў дворных, царскіх і казённых зямель. І хоць у дайшоўшых да нас вестках гаворыцца, што рэволюцыйнае селянство выстаўляе так-жа і палітычныя жаданьня, — мы можам сьмема сказаць, што земля — гэта аснова ўсяго руху.

У гэткай аднастароннасці — і сіла і слабасць селянскаго руху ў Расеі. Сіла — бо ўся энэргія згаладаўшых і прыжыненых «мужыкоў» кіруецца толькі да адной мэты; слабасць — бо пры неўдачы, пры немагчымасці здабыць зямлю многамільённым мужыцкім грамадам губляюць звязь між сабой, і іх у адзіночку заўсёды ўмелі панявольці пануючыя станы і палітычныя царскае правіцельство. Вось-жа, каб селянскі рух стаўся такой сілай, якой нельга знішчыць і аслабіць ні ў якім прыпадку, — сілай, каторая выяўлялася бы ва ўсіх справах грамадзкаго і гасударственаго жыцця, — рух гэты павінен стацца ўсестароннім, павінен апрацца як на супольнасці інтэрасоў сельскіх работнікоў і малазямельных хлебаробаў, так і на падняцці культурнасці іх.

Вельмі цікава тое, што ў суседняй з намі Польшчы селянскі рух губляе агульна-расейскі рэволюцыйны характэр, і ў ім пераважае культурная старана. Падобна, як у заходняй Еўропі, польскія селяне пайшлі па дарогі арганізацыі і самапомачы на эаномічным грунці, закладаючы чысьленныя коопэратывы, крэдытныя таварыствы, сельска-гаспадарскія суполкі і т. п. Гэтак, маючы вольныя грошы, яны маюць магчымасць на грамадзкі кошт адкрываць як пачатковыя народныя школы, так і спецыяльныя — сельска-гаспадарскія, а нават і гімназіі. У Калішкай губерні, ў вёсцы Ліскаво, знанай

ужо с чысленых эканомічных арганізацый самапомачы, заложана цяпер гэтка „мужыцкая“ гімназія, а пастаноўка і мета яе характэрныя польскі селянскі рух наагул.

Як піша «Kur. Polsk», адзін з арганізатараў „мужыцкай“ гімназіі так аб ёй апавядае:

„Усе жыццё ў гімназіі і інтэрнаце пры ёй плыве так, як вучні жылі дома і ў полі. У часі работ у полі дзеці пасыла навуку йдуць памагаць бацьком: капаюць, грабяць, януць, малоцяць. Наш гадунец, хоць бы і скончыў гімназію, не перэстане быць мужыком, і ў гэтым — гордасць Ліскова. Ён будзе ведаць, што яго стан — такі-ж самы пачэсны, як кожны іншы; ён ужо ня будзе рвацца за ўселякую пану да места, да чыноў, да „панства“; ня будзе стыдацца свайго роду, ні сваіх бацькоў, як гэта лішне часта бывае з гімназістамі, пасыланымі з глухой вёскі ў вялікі горад. Нашы гадунцы не прападунць ані для вёскі, ані для ральлі, ані для сям’і. Вось, чаму мы не прынімаем у нашу гімназію ані мясцовых, ані панскіх дзяцей. Мы ня хочэмо, каб нашае дзіця хоць і ў забаве пачуло с пагардай сказаныя словы: „ты—хаме“...“

Становыя гімназіі, наагул, даўно ўжо ўтрацілі ўселякі грунт: сучаснае жыццё зраўнавала ўсе станы, і яны ешчэ дзержацца толькі на паперы ды на цямноці людзей. Але ў мэдзі, да якой кіруецца селянскі рух у Польшчы, а ў тым ліку „ліскоўскай мужыцкай гімназіі, ёсць многа такога, на што і нам, беларусам, ня шкодзіло б звярнуць увагу, — тым болей, што, не вярэкаючы сваіх дамагаючых і не губляючы на дзеі на зямлю, нашы селяне шмат дзе пайшлі па дарові эканомічнай арганізацый, — напрыклад, не шукаючы далёка, ў такім Бельскім павеці, дзе цяпер адкрываюцца беларускія школы і т. п. Ад палажоў наш селянскі рух павінен узяць жаданьне вызваліцца ад *духовага рабства у паню*.

Можэм смела сказаць, што нам гэта ешчэ лягчэй зрабіць, чым нашым польскім братам: у Польшчы селян с панамі звязвае супольная мова; нашы селяне гавораць сваёй роднай беларускай мовай, а паны — польскай. І ніхай толькі ўсюды пазакладаюцца беларускія народныя школы, ды гэтак нам ня треба будзе с „панскай ласкі“ браць асьвету ў

чужой нам польскай мові, — дык і духовай паншчыне, ў якой мы дагэтуль жылі, настане канец!

Разумеюць гэта нашы паны — паякі. І затым то яны напружаюць усе свае сілы, каб нам накінуць усюды польскія школы, ў чым ім шмат памагае значная часць „каталіцкага“ духавенства. Яны ешчэ не губляюць надзеі на тое, што, абярнушы беларускіх селян у „паякоў“, яны на доўгія гады ўмацавалі-бы сваю ўласць над нашым народам.

Ды не даждунь таго!

Г. Б.

## У Вільні і вакол іцах.

× Язэп Кубілюс. С Пецярбурга дайшла да нас вестка, што тамка 4 марца ў бальніцы ваенна-медыцынскай акадэміі памёр Язэп Кубілюс, б. дэпутат І дзержаўнай думы, літвін, падпісаўшы знаменітую ў свой час „выбарскую адозву“.

Сьв. п. Кубілюс зыйшоў са сьвету акурат у той момэнт, калі ідэі „выбаржоў“ пасыла доўгіх гадоў абярнуліся ўрэшці ў дзело.

× Важная справа На апошніх засяданьнях грамадзянскага ўгодлівага суда, якіе адбываюцца цяпер акуратна ў кожны панядзелак а 7 гадз. веч. (Віленская 20, 3), быў разгледжэн пэлы рад спраў, калі гаспадары дамоў пазывалі сваіх неаплатных кватэрантоў, дамагаючыся іх высяленьня. Грамадзянскі суд прынімаючы пад увагу, што ў іншых гаспадароў кватэранты не плацяць нічога ўжо па 2 гады і што на іх приходзіцца рабіць ешчэ затраты (на ачыстку панадворкаў, сьметнікоў, адкоджых мейсц), прымушэн быў здаволіць жаданьне гаспадароў, прынімаючы рэзолюцыю аб высяленьні. Аднак, уважаючы, што ў паздаўноў прынадках прычынай неаплатнасьці была крайняя беднасьць, суд у такіх прыпадках зьвертаўся да ўраду саюза кватэрантоў с просьбай памагчы выселаным знайсьці дармовую ці за танную ціну кватэру.

Местовае ўпраўленьне, да каторага саюз кватэрантоў зьвертаўся аб дармовыя кватэры для бедоў, даволі ахвотна памагаў апошнім. Але тут узнімалася но-

вае пытаньне, развязаць каторае не так лёгка: гэта—пытаньне аб перавозцы рэчэй с кватэры на кватэру.

Пры цяперашнім палажэньні ў нашым месці цэны за перавозку рэчэй стаюць незвычайна высокія, і бедакам німа змогі наняць хурманку. І ў гэтай справі ім треба памагчы, — тым болей, што апроч ўгодлівага суда выносіць чысленыя паставы аб высяленьні і суд урадовы.

× Урад саюза дамаўлясьнікоў (Віленская 23) вывозіць сьмяцьцё па 2 м. за аднакожны і 3 м. за параконны воз.

× Віленскае т-во шырэньня прасьветы між жыдамі. У актовай сальі школы для дзеўчат пры Базыльянскай вуліцы адбыўся агульны сход жыдоўскага т-ва шырэньня прасьветы. Парадак дня быў гэты: справоздача ўраду за 1916 год; выбары 6 новых членаў ураду і 5 членаў рэвізыйнай камісіі. Маршалкаваў д-р Ольшвангер, за пісара быў Рэмігольскі. Справоздачу за 1916 год прачытаў д-р Шабад.

Т-во ў тым гаду адкрыло на Антокалі 1 школу для хлапоў, 1—для дзеўчат і 1 мешаную, а такжэ тэхнічныя курсы, якія скончылі 13 душ.

× Коопэратыва «Работнік». Члены прафэсійнальных саюзаў могуць паступаць членамі ў коопэратыву «Работнік». Яны могуць тады атрымаваць на свае карты хлеб с пекарні коопэратывы.

× У ліцытацыйнай сальі местовага лёмбарду (Троцкая 14), 9, 10 і 11 мая ад 10 да 2 гадз. будзе адбывацца публічная прадажа заложаных рэчэй, за каторыя няплочэны працэнт ад 31 ліпеня 1916 г.

× Курэ рубли: офіцыйны — 2 м. 00 фэн за рубель; у банках пры прадажы — 2 м. 41 ф., пры куплі — 2 м. 45 ф.

Пазычковае каса бярэ 6<sup>3/4</sup>.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
за дзень з 2 на 3	+ 7,5°	— 2°
„ з 3 на 4	+ 8,5°	— 1,5°
„ з 4 на 5	+ 15,5°	+ 1,5°

## З усяго Краю.

Тарговыя палаты ў межах Об. Ост.

У нашым Краю цяпер ёсць шэсьць аддзелоў тарговай палаты: у Вільні, Беластоку, Гродні, Кёўні, Лібава і Мітава, — значыць, тры ў Беларусі, адна ў Літве і дзьве ў Курляндзі.

Дадатковы падатак.

Дадатковы падатак на папіросы ў межах Обэр Ост паводлуг новага загаду становіць: за 1000 папірос даной па 1 1/2 фэн. — 5 мар., ад 2 1/4 да 2 1/2 фэн. — 7.50 м.

Забарона мяняць грошы за плату.

Глаўнакамадуючы на ўсходзі выдаў загад, забараняючы мяняць нямецкія рубли на маркі за плату. За парушэньня гэтага карацімунь штрафам грашмі да 5,000 м., або вастрогам да 1 году.

«Нямецкія рубли».

У красавіку агульная сума нямецкіх рублёў у абароці с 60.769.932 руб. узрасла да 69.122.832 руб. Найбольш узрос абарот бумажэк па 20 кап.: с 740.000 да 1.840.000 руб. Чысло бумажэк па 50 кап. — з 2.746.979 руб. да 3.764.171 руб., а па 1 руб. — с 5.234.076 да 5.908.610 руб. Чысло сторублёвак з 10.958.700 руб. паменшало да 9.416.900.

ГРОДНЯ. У губэрскім архіве знайшлі каля 400 сшыткаў с прускімі дакумэнтамі з гадоў 1797—1806, датыкаючымі ўпраўленьня «Новых усходніх Прусаў», як тады называлі часть Беларусі, каторая пры трэйцім раздзелі Рэчыпсполітай адыйшла пад Прусы.

ГРОДНЯ. Ад панядзелку, 7 мая, як піша «Grodner Ztg.», на ўсіх, хто незаплатіў дагэтуль падаткоў, накладаецца кара—10<sup>0/0</sup>.

ГРАНДЗЯНЫ. У селяніна Ф. укралі с пашы вялікую цэльную карову.

ВІЛКАВІШКІ. За вымаганьне грошы аднаго тутэйшаго жыхара засудзілі на 2 гады ў вастрог дзеля навукі ўсім, каторыя у апошнім часі часта занімаюцца гэтай «работай».

ЮРБУРГ. 20 мая тут пры местовай бальніцы пачынаюцца 4-месячныя курсы для сясьцёр міласэрдыя. Паступаць на іх могуць дзеўчаты, якія скончылі прынамс

## Першы гром.

Голасам Бога, ціха і важна  
Гром пракаціўся ў гарні.  
Луг адазваўся грому працяжна,  
Лес адгукнуўся стары;  
Воздух затросся, дрегнуло поле,  
Горы той гук паняслі.  
У гэтым расвае чуюцца воля,  
Чуюцца радасць зямлі.  
У грумаце гэтым многа ёсць сілы,  
● Чуюцца моп і прастор...  
Першыя громы! Сэрцу вы мілы,  
Дораг мне ваш разгавор!  
Міл майму сэрцу гоман далёкі,  
Грому вясноваго шум.  
Гром ты магутны, гром адзінокі!  
Сколькі збудзіў ты мне дум!  
Мощна-я мяне ты клічэш на волю,  
— Цяжка бяз волі мне тут...  
Кланайцеся, громы, роднаму полю,  
Родны вітайце мой кут!

Якуб Колаас.

## Цяжкая навука.

(Апавяданьне).

— Нічога ня можа быць цяжэйшаго, як не ў пару навука, — казаў мне адзін вучоны.

Як лёгка прыймае яе дзіцячы розум, так трудна ўвагнаць у старую галаву. І гэта праўда.

Вучылі і нас калісь грамаце, але толькі ня ў дому, а як паздавалі ў салдаты; ніволі ня можна забыцца, сколькі гора набраўся бедак вучыцель с тымі дурнямі.

Не кажу, што вучылі ўсіх, — не, але толькі самых тых, што меліся на старшых вывясці.

Увясці перш за арыхмэтыку — за чатыры правілы.

Растлумачылі, што гэта складаньне, адлічаньне, — ані ў зуб хлопцы не ўцямоць, што да чаго!

Узлаваўся раз вучыцель, вывёў салдаціка Агурка на казарму і кажа:

— Ну, вось, примерам, я даў табе 20 капеек.

— Благадару! — з радасцю кажа Агурок.

— Ды пачакай жэ, слухай вухам! примерам толькі... І за гэтыя грошы ты пой-дзеш і вып’еш чарку гарэлкі.

— Слушаю, слушаю!

— А чарка гарэлкі каштуе 10 капеек. Сколькі ў цябе астанецца грошы?

— 10 капеек.

— Добра, добра. А як жэ будзе завацца гэта дзействіе?

— Выпіўкай, ваше блугародзіе!

— Садзіся, дурэнь! — і заве другога, але і той ня лепшы за Агурка.

Там па троху дайшлі да розуму і з большаго ўжо ведалі, што гэта за яна—арыхмэтыка.

Увясціся за гісторыю. Во, гдзе яшчэ завірваць, каб ведалі, ніхай яе, разам! Што даець, бывало, гаруем с вніжкай у руках, і ані з мейсца.

Вось, раз вучыцель і пытае нас:

— Чы чытаецца гісторыю?

— А як жэ — чытаем, што даець.

— Ну, а хто з вас ведае, хто быў СОКРАТ?

Маўчым, як адзіны, ані слова...

— Скажы ты, Загваздка! — звярнуўся да першаго.

— Ня ведаю.

— Ну а ты, — Заслапца?

— Ня ведаю.

— Ну, а ты, Храпун? Паўне ведаеш, калі уссьмехнешся! Скажы мне, хто быў СОКРАТ?

— СОКРАТ — гэта быў жарабок у 3-м эскадроне! — смела адказаў Храпун.

Галубок.

народную школу. Наука — безплатная.

Падобныя курсы будуць і ў Тэльшах.

**ЛІБАВА.** Местовае упраўленьне назначыло 80 рэвізораў кватэр. Яны павінны агледаць кватэры, якая ў іх частасьць.

**МІТАВА.** Найстарэйшы чалавек ва ўсім краю — гэта, як выказаў спіс пашпартоў, латышка, дажыўшая 119 гадоў. Яна радзілася ў 1798 гаду. Калі яна была дзяўчынкай, латышы жылі яшчэ пад паншчынай і ня мелі сваёй літэратуры.

### Апавешчэньне.

1000 марак награды.

14 красавіка шасьцёра расейскіх ваенных напалі на лянцштурманна Штэйнбэка, 73 гаспадарскай роты, ў вёсцы Відгеры, каля Грычкабуды, Владыславоўскага пав., і застрэлілі яго. Яму было загадана вышукваць у вёсцы малочных кароў, узяць пробы малака і знайсці ўкрытае збожжэ.

Жандарскі патруль у Грышкабудзе давеў, што напад быў зроблены на падворку гаспадара Кабельскага ў Відгерах. Труп сперша закапалі ў гумне; вечэрам, як сцягнулі, яго выкапалі адтуль, прывязалі да яго камень і кінулі ў суседнюю сажалку.

21 красавіка труп быў знойдзены.

Корпусная жандармэрыя арэштвала дагэтуль іі асоб, каторыя былі пры тым, або ведалі аб бытнасьці расейцоў у вёсцы, але аб гэтым не данясылі.

Вінавайцы дагэтуль не маглі быць выкрыты.

Хто задэрыжыць вінавайцоў, або іх супольнікоў, ці дасць ведамасьці, каторыя дадуць магчымасьць арэштаваць і пакараць іх, той атрымае награду да 1000 марак.

Усе ведамасьці трэба даваць Крэйсгаўптману у Владыславова, або на найбліжэйшую жандарскую станцыю.

Цяжкія кары ждучы тых, хто дасць вінавайцам сьхоўку ці якую-колечы помач.

Вільна, у маі 1917 г.

Der Chef der Militärverwaltung Litauen  
Franz Josef Fürst von Isenburg-Birstein  
Oberstleutnant à la Suite der Armee

## З усяго сьвету.

**ЖЭНЕВА.** Сьвяткаваньне 1 мая французскімі сацыялістамі і прафэсійнальнымі саюзамі — гэта была вялізарная дэманстрацыя за перагаворы і мір. На мітынг, які адбыўся у гмаху парыжскіх прафэсійнальных саюзаў, было 10.000 душ. Мітынг прыняў рэзолюцыю аб міры, але цензура не пазволяла надрукаваць яе.

Агульна-рабочніцкі саюз выпусьціў 1 мая адоў, выдзіваючы згодлівасьць французскага пролетарыату с праграмай расейскіх сацыялістоў, каторыя жадаюць міра без заваеваньняў і анэксіі.

**БЭРЛІН.** Соцыал-дэмократы падалі ў Рэйхстагу запыт правільнасьці аб яго ваенных мэтах.

**БЭРЛІН (В.Т.Б.).** Камісія дзеля прагляду канстытуцыі адбыла першую нараду. Прадлажэньне соцыал-дэмократоў аб рэфармі выбарнага права дамагасца, каб выбары ў Рэйхстаг адбываліся на аснове агульных, роўных, простых і прапарцыянальных выбароў с тайнай падачай галасоў. Права падаваць голас павінны прыналежаць усім грамадзянам Нямецчыны, скончыўшым 20 гадоў, бяз розніцы полу. Падобнае-ж выбар-

нае право павінно быць устаноўлена ва ўсіх нямецкіх краях і ў Эльзас-Лотарынгіі.

**РОТТЭРДАМ.** «Times» дамагаецца, каб караля Константына чым скараў выдалілі з Грэцыі, каб ваенныя апэрацыі на Балканах маглі развівацца без прашкод.

**ПАРЫЖ.** Прафэсар Пінар піша ў «Journal»:

# Рэволюцыя у Расеі.

**ПЕЦЯРБУРГ.** Генэраліссімус Алексеев прыбыў на Рыжскі фронт. Генэрал Брусілов прыказам па арміі забараніў салдатам паддзяржываць зносіны з ворагамі, каторыя карыстаюць з гэтага дзеля шпіёнства.

**ЛОНДОН.** «Morning Post» даносіць:

За апошні час Пецярбург стаўся арэнай партыйнага змаганьня. Спажывуныя справы не паправіліся, а беспечнасьць асобы паменшала. Узрастае чысло цяжкіх праступкоў.

Паводлуг фінляндзкіх газет, у расейскай арміі будзе скасаван чын афіцэра. Усе члены арміі будуць называцца салдатамі, а камандуючыя генэралы—камандуючымі салдатамі.

**ЛЮГАНО.** Corr. della Sera даносіць аб вострых нападзях на Леніна і яго староннікоў.

Камітэт афіцэроў зажадаў ад рады рабочнікоў і салдатоў арэшту Леніна, каб зрабіць яго няшкодным. Аднак, гэтае жаданьне было адкінута ў імя свабоды.

На вуліцах і сходах часта узнікаюць вострыя стычкі між староннікамі і ворагамі Леніна. Пры гэтым адны адных арэштоўваюць.

**ПЕЦЯРБУРГ (П.Т.А.).** Па загаду тымчасовага ўраду, народу дадзена право саюзоў і сабраньняў.

**КОПЭНГАГА.** «Socialdemokraten» атрымала з Б.юссэля тэлеграму ад двух расейскіх сацыялістоў: Романова і Татарінова, каторыя просяць паслаць тэлеграму далей—у Пецярбург на рукі Чхэйдзэ і Керэнскага. У тэлеграме гаворыцца:

„Група палітычных эмігрантоў просіць вас даць ім магчымасьць вярнуцца ў Расею ў замену на адпаведнае чысло цывільных палонных немцоў, якія знаходзяцца ў Расеі.

„Члены 2-ой Дзержаўнай Думы: Романов Татарінов“.

**ШТОКГОЛЬМ.** Рада рабочнікоў і салдатоў апавешчае сваю заяву, кажучы:

„Расейская дэмакратыя не мае нічога супольнага з заявамі Мілюкова аб мэтах вайны. Наадварот, расейская рэволюцыйная дэмакратыя не дапусьціць, каб дзеля гэтых і ім падобных мэт лілася кроў. Рада рабочнікоў згодліва ўсемі галасамі выказала жаданьне міра без заваеваньняў і адплат, ды ад гэтай заявы ніколі не адрачэцца“.

**КОПЭНГАГА.** Паводлуг вестак с Пецярбурга, у глаўнай камандзе і ў тымчасовым урадзе пануе ўнутрэная нязгода, каторая вызывае розныя перамены у складзе каманды. У пецярбургскіх кругах, багача, што генэрал Алексеев, толькі-што грэнаўшый на рыжскі фронт, пастараецца выдаліць непрыхільных яму і небеспечных сваімі здольнасьцямі генэралоў і замяніць іх сваімі прыхільнікамі.

**ЛОНДОН.** «Daily News» даносіць с Пецярбурга:

Паводлуг упорных чутак, Мілюков выйдзе у адстаўку.

„Францыя ідзе на-сустрэч сваёй пагібелі: за апошніе 4 месяцы 1914 г. на 100 прыпадкоў сьмерці выпадало 71 нарадзін; у 1915 г.— на 100 прыпадкоў сьмерці — 65 нарадзін; у 1916 — на 100 сьмерцей—42 нарадзіны; ў 1917 — за першыя 3 месяцы — на 100 прыпадкоў сьмерці —30 нарадзін“.

**ШТОКГОЛЬМ.** У тутэйшых расейскіх кругах думаюць, што тымчасовы ўрад перэбярэцца с Пецярбурга ў Маскву, бо ў Пецярбурзі ён ня чуецца больш беспечным с прычыны пераходу войск на старану рады рабочнікоў і салдатоў.

**ШТОКГОЛЬМ.** Між абедзьвюмі групамі рабочнікоў, с каторых адна трэбуе 8-мі, а другая—5-ці гадзіннага рабочаго дня, як піша «День», былі крывавае стычкі на фабрыках. Некалькі рабочнікоў забіты, многа цяжка ранены.

**ПЕЦЯРБУРГ (П.Т.А.).** С прычыны разрухоў спаўніцельная камісія рады рабочнікоў і салдатоў усемі галасамі паставіла на два дні забараніць уселькія сабраньня і дэманстрацыі. Кожнаго, хто устроіць аружную дэманстрацыю ці пачне стрэляць, будуць лічыць здраднікам справы рэволюцыі. Спаўніцельная камісія у адоўзе сваёй прызвае народ да спакою, парадку і дысцыпліны і вымагае, каб салдаты хадзілі без аружжя і спаўнялі загады спаўніцельнай камісіі толькі правярнушы іх. Адоўза прызвае рабочнікоў і міліцыю хадзіць на сабраньня і дэманстрацыі без аружжя.

**ЖЭНЕВА.** Гавас даносіць с Пецярбурга:

Спаўніцельная камісія рабочнікоў і салдатоў заявіла, што яна парупіцца, каб рабочніцкіе дэманстрацыі прыпыніліся.

Газеты крайніх левых далей нападаюць на тымчасовы ўрад і на Мілюкова.

Партыя кадэтоў выпусьціла адоў, прызваючы народ асьцеражжа аднасіцца да напасьцейна тымчасовы ўрад, каторы не вядзе палітыкі заваеваньняў, а толькі палітыку волі, часьці і беспечнасьці расейскаго народу.

**ПАРЫЖ.** «Temps» даносіць с Пецярбурга, што пры спаўніцельнай камісіі рады рабочнікоў і салдатоў уладжэно бюро дзеля загранічных зносінах с чужымі державамі. Член думы Скобелев назначэн за кіраўніка гэтаго бюро.

**ШТОКГОЛЬМ.** Чысло салдатоў, пакінуўшых армію без пазважэньня, каб быць пры раздзелі зямель, даходзіць чверці мільёна.

**АМСТЭРДАМ.** Глаўнакамандуючы Алексеев прыбыў у Пецярбург дзеля перагавораў з ваеннымі міністрамі, службовае палажэньне катораго с прычыны хваробы няцьвэрдае.

## ТЭЛЕГРАМЫ.

Нямецкіе апавешчэньня:

4.V. Заходні тэатр:

**Фронт Рупрэхта Баварскаго:** На фронці Эн, 30 кілёметраў шырокім, адбіта новая спроба прарывацца, зробленая 16 ці 17 дывізіямі. Толькі ў Фрэнн ворагі ўварваліся. Пры Вількур у руках

ворагоў асталіся невялікіе часьці пярэдняго акою. Апрыч вялікіх крываваых страт, ворагі утратілі больш за 1000 палонных.

**Фронт нямецкаго Насьледніка:** На поўначы ад лініі Суассон—Рэймс артылерыйская бітва йдзе поўным ходам. Пры Брэ агнём адбіты некалькі французскіх штурмоў.

Ворагі утратілі 10 самалётаў.

Усходні тэатр:

У Карпатах, на поўначы ад лініі Сусіта, была неўдачная атака трох расейскіх батальёноў.

**Македонскі фронт:** У розных месцах момэнтамі востры агонь артылерыі.

5.V. Заходні тэатр.

**Фронт Рупрэхта Баварскаго:** На фронці Аррас ўчора ішлі бітвы толькі наабапол Бількур. Агульнае чысло палонных узрасло да 10 афіцэроў і 1225 англіцкіх салдатоў. Узяты ня меней 35 кулемэтаў.

**Фронт нямецкаго Насьледніка:** Між Эн і Брімон адбіты штурмы 4 французскіх дывізіяў. На ўсходзі ад Ля-Нэвіль узяты 500 палонных французоў і некалькі кулемэтаў. На поўначы ад Пронн адбіты французскіе штурмы, вядзеныя некалькімі дывізіямі. Пры Норуа ўзяты ў палон 100 французоў.

Ворагі утратілі ўчора 7 самалётаў і 1 лятучы шар.

Усходні тэатр:

Між Ковэлем і Станіславовым—востры расейскі агонь, на каторы мы адказывалі.

**Македонскі фронт:** У завароці Чэрнай, на заходзі ад возера Дойран і ў даліне Струмы востры агонь артылерыі.

6.V. Заходні тэатр:

**Фронт Рупрэхта Баварскаго:** У ваколіцах Аррас, наабапол Скарп і пры Кеан адбіты сільныя наступленьня англічан. На поўдні ад Камбрэ, пры штурмах на Вільле-Плуіш і Гонліль англічане мелі вялікіе дарэмныя страты.

**Фронт нямецкаго Насьледніка:** Пасля адбітаго французскаго штурма дзеля прарыву, зробленаго 16 красавіка, французы ўсемі спосабамі прыгатаўлялі новы штурм. Разбіты дывізіі былі заменены другімі. Артылерыйскі і мінамётны агонь з дня на дзень крапчэў і дайшоў найвялікшай сілы за ўвесь час вайны. Учора раніцай між Элет і Краон пачаўся новы штурм дзеля прарыву на шырынні 35 кілём. У цяжкай бітве, трываючай да познай ночы, аграмаднай сілы удар, агульнае кажучы, адбіт. У паадзіночых пунктах ешчэ трывае бітва за нашы пярэдніе аковы. З асаблівай сілай штурмавалі французы Зімовую гару, на каторай нашы пазыцыі былі з усіх бакоў зруйнаваны агнём. Гара і вёска Шэрвэ на склоне яе асталіся ў руках французоў. Узяты ў палон некалькі сот французоў. Чысло узятых 4 мая палонных дайшло 672, а дабыча—20 кулемэтаў і 50 штыбастральных стрэльб.

Ворагі утратілі 14 самалётаў і 2 лятучыя шары.

Усходні тэатр:

Над Одэссай учора з'явіўся першы нямецкі самалёт.

**Македонскі фронт:** Сільны агонь артылерыі ў завароці Чэрнай і пры Паралове.

Аўстрыяцкія апавешчэння.

ВЕНА. 4. V. Італьянскі театр: На ўсенскім фронці артылерыйская і мінамётная бітва. У ваколіцах Герпу італьянская атака з газамі не удалася. У бітвах на паветры ворагі ўтрацілі 4 самалёты. Нашы лятункі атакавалі Кодігору, ў усці По, і Валону, дзе былі сільныя ўарывы, відочныя за 50 марскіх міль.

ВЕНА. 6. V. Італьянскі театр: Сягоння ў начы нашым патрулем уталася ў ваколіцах Герпу ўварвацца ў аковы ворагоў і ўзяць у палон 1 афіцэра і 50 салдатаў.

З'езд соцалістоў.

БЭРЛІН. На соцалістычным з'ездзе ў Штокгольмі едуць з Нямеччыны 9 дэлегатоў.

СОФІЯ. Боўгарскія соцалісты Сакаров, Дрыдров і Янулов выехалі ў Штокгольм. Яны затрымаюцца ў Будапешці, Вені і Штокгольмі дзеля парэговораў са сваімі тамтэйшымі аднадумцамі. Здаецца, паедуць ешчэ два боўгарскія соцалісты.

БЭРЛІН. Газэты даносяць, што соцалістычны з'езд у Штокгольмі будзе трываць аж да замірэння.

РОТТЭРДАМ. Думка аб штокгоаьмскім соцалістычным з'ездзе з'явілася найперш у голанджкіх соцал-дэмакратычных кругах. Да яе далучыліся шведжкія соцалісты. Пасля емілі запрошэны да супольнай працы соцалісты Даніі і Норвэгіі.

Асобныя нарады паадзіночкі дэлегацый пачнуцца 15 мая. Агульная канфэрэнцыя — не раней 10 чэрвеня. На агульнай канфэрэнцыі будуць выступаць члены на моды пастановы паадзіночкі дэлегацый.

КАЛЯ ВАЙНЫ.

За чужую справу.

БЭРЛІН. У бітве пры Рэймсе, 39 красавіка, на ўсходзі ад Бэррыо-Бак, дзе штурмавалі расейцы, на вузкім фронці адной дывізіі налічэно 600 расейскіх трупоў.

БЭРЛІН. Агульныя страты англічан і французоў ад пачатку англічка-францускага наступлення на Аррас і ў Шампані даходзяць ня менш — 300.000 душ.

БАЗЭЛЬ. Парыжскія газэты абурэны бязчыннасцю Расеі, каторая дае немцам магчымасць перакідываць з усходняга фронту на захад вялікія грамады войска. Пануе пагляд, што Расеі параўжо кінудь сьвяткаваньне рэвалюцыі і прыгатавацца да энэргічнага наступлення.

БЭРЛІН. (В.Т.Б.). У начы 2-2 на 3 мая на узбярэжжы Фляндрны мы затапілі у ворагоў маторную торпедную лодку і так цяжка папсавалі другую, што і яна, трэба думаць, гэтак сама затанула.

ЛОНДОН. (Рэўтэр). Ваенны транспарт «Delagad», ёмкасцю 11.120 тонн, з аўстралійскім войскам затоплен 25 красавіка падводнай лодаккай у 30 мільях ад берагу. Усіх салдатаў удалося выратаваць.

Англіцкі параход «Cesa», 2864 тонны, затоплен торпэдай, выпушчэнай нямецкім самалётам.

БЭРЛІН. (Б.Т.Б.). Ізноў затоплена 18 тарговых караблёў, ёмкасцю разам 56.000 тонн. У гэтым ліку — 8 караблёў, 24.500 тонн, у Англіцкім каналі.

БЭРЛІН. (В.Т.Б.). Ізноў затоплены 7 параходаў і 5 паруснікоў ёмкасцю разам 32.500 тонн, большая часць у Англіцкім каналі.

БЭРЛІН. (В.Т.Б.). Ад 1 красавіка да 6 мая нямецкія падводныя лодкі затапілі больш за 1 мільён тонн.

БЭРЛІН. Фальдфэбэль Фаснэр, абіўшы 12 самалётаў, пагіб у бітве на паветры.

БЭРЛІН. Англіцкая глаўная каманда суліць кожнаму, хто заб'е ці возьме ў палон у бітве на паветры Ріхтгофэна, збіўшаго ўжо 52 ворагоў, крыж Вікторыі, павышэньне чыну, самалёт, 100.000 м. грашыма і прыз фабрыкі, самалёту, каторай ужныаў пабедзіцель.

БЭРЛІН. (В.Т.Б.). Соцнал-дэмакратычная партыя Рэйхстагу падала гэтакі запрос:

„Ці вядома п. Імперскаму Канцлеру, што правіцельство Расеі і саюзны з намі аўстрыяцкі ўрад заявілі згодліва аб сваёй ахвоце замірыцца без анэксіі? Што думае зрабіць п. Імперскі Канцлер, каб у згодзі з усімі ваюючымі правіцельствамі спадзеваны мір быў зроблен з агульнага сагласу без анэксіі і без контрыбудій?“

ЖЭНЕВА. С францускіх газэт відаць, што у Францыі жаданьне міра узрасло пасля неўдачных спроб прарвацца на Эн і ў Шампані.

Соцналістычны «Bonnet Rouge» піше, што дагэтуль уся увага была звернена на ваенныя операцыі, а цяпер усе зьвертаюць яе на перэгаворы за зялёным сталом.

ЖЭНЕВА. Паводлуг газэтных вестак з Амэрыкі, тамака ідзе сільны рух проці набору рэкрутоў. Староннікі радыкальных соцалістоў і староннікі міра апавесцілі, што яны не явяцца на агляд.

АБВЕСТКІ.

Маторны плуг

васьмікібовы, шырынёй 3 мэтры, з маторным локамобілем „Ibace“, 45 конскіх сіл, Могуль, самакат, годным для перавозкі цякароў да 200 цэнтнэроў і, як матор, да малатарні, ды інш. прадаецца за на сьмех нізкую цану: за 15.000 марак. Там жа прадаюць ешчэ на выгодных варунках многа іншых сельска-гаспадарскіх машын, локамобіль, малатарні, маторы і т. д. Падробнасьці дзведадца у Ingenieurbüro K. O. Liedloff Elbing Westpreussen. Адрэс для тэлеграм: Ingliedl. Elbing. Telephon 809.

КНІЖКІ ДЛЯ ШКОЛ:

- Задачнік для пачатковых школ год I . . . . . 15
Zadačnik dla pačatkowych školi hod I . . . . . 15
Zadačnik dla pačatkowych szkół hod II i III . . . . . 40
Гутаркі аб небе і зямлі . . 15
Кароткая гісторыя Беларусі 60
Karotkaja historyja Bielarusi . 60
Першая чытанка . . . . . 25
Rodnyje zierniaty. Knizka dla školnaho čytańnia hod II i III. U aprawie 1 r., biez apr. . 85

Вільня, Завальная 7. Беларуская Кнігарня.

КНИЖНИЦА
Віленская вул., 33.
дае да чытанья кніжкі у беларускай, нямецкай, расейскай і французскай мовах.

Cigarette №15 Cigarette №25 Gold-Saba Flaggengala
GARBÁTY CIGARETTEN Für Qualitätsraucher
Graf Yorek Meine Passion Burschenschaft Landesflagge.

349 Гамбургская Урадовая Лётэрыя!
Разыгрываецца капітал 13 мільёнаў 731.000 марак.
Найвялікшы выігрыш у найшчаслівшым здарэньні 1 МІЛЬЁН МАРАК.
Спіс выігрышоў і прэміяў:
Прэмія I 500.000 м. 1 прэмія 40.000 м. 212 выігр. па 2.000 м.
Прэмія II 300.000 „ 1 выігрыш 40.000 „ 5 выігр. па 1.500 „
1 выігрыш 200.000 „ 1 прэмія 30.000 „ 525 выігр. па 1.000 „
1 выігрыш 100.000 „ 1 выігрыш 30.000 „ 639 выігр. па 500 „
1 выігрыш 90.000 „ 7 выігр. па 20.000 „ 150 выігр. па 400 „
1 прэмія 80.000 „ 3 выігр. па 15.000 „ 90 выігр. па 300 „
1 выігрыш 80.000 „ 16 выігр. па 10.000 „ 44174 выігр. па 250,
1 прэмія 70.000 „ 1 выігрыш 7.500 „ 220, 200, 175,
1 выігрыш 70.000 „ 1 выігрыш 6.000 „ 150, 125, 100,
1 прэмія 60.000 „ 56 выігр па 5.000 „ 75 і 35 „
1 выігрыш 60.000 „ 2 выігр. па 4.000 „ 46 020 выігрышоў,
1 прэмія 50.000 „ 128 выігр. па 3.000 „ 8 прэмія і
1 выігрыш 50.000 „ 2 выігр. па 2.500 „ 10.000 вольных лёсаў.

Цэна арыгінальных лёсаў разам з нямецкім імперскім гэрбовым зборам
Для I класы: Для ўсіх 7 клас:
восьмая частка арыгінальнага лёсу . M. 1,25 M. 25.—
чверць арыгінальнага лёсу . „ 2,50 „ 50.—
палова арыгінальнага лёсу . „ 5,00 „ 100.—
цэлы арыгінальны лёс . „ 10,00 „ 200.—
Іграць на лётэрыі можна пачынаючы ад кожнай класы.
J. Meyer & Co.
Lotteriegeschäft
Hamburg 36, Kielerstrasse 106.
Пісьмо для заказу.
Ersuche um Zusendung
von Los 1. Klasse
Hamburger STAATS-LOTTERIE.
Der Betrag von M. erhalten Sie gleichzeitig durch Postanweisung. Wird einliegend beigefügt. (нежданае перачыркуць).